

# Oljuráðstevna í Norðurlandahúsinum

Eftirmeting av 1. útbjóðing og framíðin

Týsdagin 27. noveber og mikudagin 28. novmber skipar Oljuvinnufelagið við stuðli frá Oljumálastýrinum og FOIB fyri oljuráðstevnu í Norðurlandahúsinum.

Fyrsta ráðstevnan av sínum slag var fyri einum ári síðani. Hesuferð er evnið ein eftirmeting av 1. útbjóðing - av úrslitunum av teimum fyrstu boringunum undir Føroyum og hvussu framíðin sær út. Har verður so bæði sett fokus á vinnuna, oljufeløgini og Oljumálastýrið og færeyskar myndugleikar. Eisini verður nomið við samfelagsligu avleiðingarnar av eini oljuvinnu.

Eins og í før fer Sosialurin at geva út eina serstaka útgávu til ráðstevnuna. Har fara vit at viðgera ráðstevnuna og teir spurningar hon fer at umræða - í samrøðum, greinum, viðmerkingum o.l.

Einstaklingar, fyrirkur, stovnar og feløg, sum tilknýti til eina komandi oljuvinnu, eru vælkomn at brúka hetta góða høvið til at gera vart við seg í serblaðnum. Tað veri seg gjøgnum kunningarskriv, lýsingar o.l.



Fyllið út seðilin og sendið hann til okkara. Sosialurin rindar postgjaldið. Seinasta frelst at lata okkum tilfar, kunningarskriv og lýsingar til blaðið er 5. noveber.

Undirritaði, felag e.l. ynskir at fáa fleiri upplýsingar um serblaðið. Tað veri seg um kunningarskriv, lýsingar e.l.

ÓKEYPS  
Sosialurin  
dramar  
partgjald

64

Avsendari:

Navn á fyrirku \_\_\_\_\_  
 Addressa \_\_\_\_\_  
 Kontakipera \_\_\_\_\_  
 Teldupostur \_\_\_\_\_  
 Telefon \_\_\_\_\_

Tilbindablaðið  
**Sosialurin**  
 Boks 76 110 Tórshavn

## Til Hetlands at kunna seg um oljuvinnu

Oljuvinnufelagið skipar í hesum døgum fyri kunningarferð til Hetlands. Endamálið við ferðini er at vita, hvørjir møguleikar eru fyri samstarvi við hetlendingar, nú líkindi eru fyri menning av einum nýggjum oljulandsluti á Atlantsmótinum millum Føroyar og Hetland

### OLJUVINNU-SAMSTARV

Nýggi "oljuprovinsurin" í Norðurlandshavi er umgyrdur av Hetlandi og Føroyum og tað er eyðsæð, at vinnan báðumegin sær møguleikar í framtíðar menning av oljuvinnuni á hesi leið. Oljan úr økinum kemur á land í Hetlandi og Orknoyggjum, meðan flestu veitingarnar til oljuvinnuna annars koma úr Skotlandi.

Hinvegin vilja føroyingar, at veitingar til oljuvinnuna koma úr Føroyum, men hava enn ikki avgjørt, hvar oljan skal flytast í land, um vit finna olju.

Um úrtøkan verður størri í einum samstarvi ber ikki til at siga, men

hvørgin parturin missir nakað við at kunna seg um viðurskiptini hjá hvørjum øðrum heldur í hvussu er Oljuvinnufelagið, sum hefur tikið stig til eina ferð fyri føroyingar til Hetlands.

Hetlendingar eru sera áhugaðir fyri føroysku kunningarferðini, og er tað Shetland Island Council, sum tekur ímóti teimum umleið 40 føroysku umboðunum, sum fóru til Hetlands í gjár. Skipað verður fyri seminari, ið lýsir aktuella vinnuliga viðurskipti í Hetlandi og møguleikar í oljuvinnuni. Umframt hetlendsku framløguna verða hetlendingar eisini kunnaðir um oljuleiting og oljuvinnu á føroysku leiðini.

Farið varð úr Føroyum mánamorgunin 24. september við flogfari til Hetlands. Fyrrapartin vóru framløgur um Hetlendsk viðurskipti. Seinnapartin varð skipað fyri eini vitjan til Sullom Voe terminalin eins og fyrítøkur fáa høvi at hittast.

Hetta er ikki fyrstu ferð, at føroyingar og hetlendingar stínga høvdini saman um samvinnu á oljuøkinum. M.a. hava nógvar hetlendskar sendinevndir verið í Føroyum og her víst á stóra áhugan í Hetlandi fyri samvinnu í sambandi við oljuleitingina og framleiðslu á Atlantsmótinum.

## Stór oljuráðstevna í Norðurlandahúsinum

Stórur áhugi var fyri oljuráðstevnuni í Norðurlandahúsinum í fjør.



Uttan mun til um olja er funnin í føroysku undirgrundini ella ikki, so verður skipað fyri stórar og áhugaverðari oljuráðstevnu í Norðurlandahúsinum í november í ár

### OLJURÁÐSTEVNA

Týsdagin 27. november og mikudagin 28. november verður stór oljuráðstevna í Norðurlandahúsinum. Tað er Oljuvinnufelagið, sum er partur av Vinnuhúsinum og Føroya Arbeidsgevarafelag, sum skipar fyri ráðstevnuni, ið er fyri bæði føroyingar og útlendingar. Oljumálastýrið og FOIB, sum eru oljufeløgini, ið hava

fingið leitiloyvi undir Føroyum, eru við til at stuðla tiltakinum við síni vitan og royndum.

Evnið á ráðstevnuni er eftirmeting av fyrstu boringunum á føroyska landgrunninum og so hvussu framtíðin sær út fyri økið. Oljumálastýrið fer at greiða frá sínum royndum, og har verður so eisini sett fokus á føroysku luttøkuna í frálavinnuni. Eisini fara fyrstøðufeløgini (operatørfeløgini) at greiða frá sínum arbeiði og royndum á føroyska landgrunninum. Føroykar fyrítøkur fara so eisini at greiða frá síni luttøku og samstarvi við altjóða fyrítøkur.

Endamálið við ráðstevnuni er so eisini at geva ein greiða mynd av hesum nýggja oljulandslutinum eftir at triggir teir fyrstu brunnarnir eru boraðir. Og síðani verður eisini hugt

longur fram í tíðina – eftir tí komandi virkseminum. Hetta er aðru ferð at skipað verður fyri eini oljuráðstevnu av hesum slag í Føroyum. Í fjør var tað eisini Vinnuhúsið, sum stóð aftanfyrri. Ráðstevnan tá snúði seg serstakliga um føroysku luttøkuna í eini komandi frálavinnuni.

Tað er greitt, at undirtøkan fyri slíkari ráðstevna er eisini tengd at spurninginum, um olja verður funnin longu í heyst. Statoil fann onga olju. BP borar enn. Og Amerada Hess er júst farið undir sína boring. Roknast kann ikki um einum úrsliti frá Hess boringini fyrr enn um 1-2 mánaðir. Sosialurin skilur, at stigtakarnir til ráðstevnuna í Norðurlandahúsinum vóna, at undirtøkan verður góð, eisini um tær fyrstu boringarnar ikki enda við veruligum olju-

fundi. Víst verður á, at ikki færri enn 8 brunnar skulu borast í hesum umfarinum, og síðani kemur túrurin eisini til 2. útbjóðingarfarmar. Eisini skal havast í huga, at fleiri áhugaverdar boringar verða í bretskum øki skamt frá markinum í ár og næsta ár. So verður eingin olja funnin á landgrunninum í ár, merkir tað á ongan hátt, at landgrunnurin ikki goymir olju. Spurningurin er bara um at hava tol, tí eingi ella fá nýggj oljuøki geva úrslit beinanvegin.

Í sambandi við ráðstevnuna í Norðurlandahúsinum gevur Sosialurin út eitt serblað. Sí lýsing aðra staðni í blaðnum.



Føroyingar fara til Hetlands at kunna, hvørjir møguleikar eru fyri samstarvi við hetlendingar

Savnsmynd